
'எஜம்ஸ்‌' என்பது, 


(7502/ 8௦/42//7 41/25/2721] 5௦/௪[ 


விசுவாச இளைஞர்கள்‌ சிலரால்‌ 
1972-ம்‌ ஆண்டூ நிறுவப்பட்டூ, 
1979-ம்‌ ஆண்டூ பதிவு 
செய்யப்பட்ட ஓர்‌ ஊழியம்‌. 


பீஹார்‌ மற்றும்‌ அதன்‌ அண்டை 
மாநிலங்களில்‌ உள்ளோரைச்‌ 
சந்திப்பதே இவ்வூழியத்தின்‌ பிரதான 
தரிசனம்‌. அத்துடன்‌, ஊழியர்களைப்‌ 
பயிற்றுவிக்கும்‌ பணியினையும்‌, 
திருச்சபைகளை ஸ்தாபிக்கும்‌ 
பணிகளையும்‌ தொடர்ந்து 
செய்துவருகின்றது. பீஹார்‌, 
ஜார்க்கண்ட்‌, உத்திரப்பிரதேசம்‌, 
மத்தியப்பிரதேசம்‌ மற்றும்‌ 
மஹராஷ்டிரா மாநில மக்களுக்கு 
நற்செய்தியினை அறிவிப்பதுடன்‌, 
அண்டை நாடூகளில்‌ 

நடைபெறும்‌ ஊழியங்களையும்‌ 
ஊக்குவித்துவருகின்றது. 
ஆதிவாசி மக்களைச்‌ சந்திப்பது, 
குழந்தைத்‌ தொழிலாளர்கள்‌, 
ஆதரவற்ற குழந்தைகள்‌ மற்றும்‌ 
ஊனமுற்றோரை மறுவாழ்வு 
மையங்களில்‌ ஆதரிப்பது, 
மருத்துவ சேவை அளிப்பது, 
கல்வியினால்‌ வாழ்க்கைத்‌ 
தரத்தை உயர்த்துவது போன்ற 
ஊழியங்களால்‌ உன்னதரை 
உலகிற்கு அறிவித்துவரும்‌ 


நவம்பர்‌ 2018 

(13 


நான்‌ உங்களை சிநேகிதர்‌ என்றேன்‌” 
(யோவான்‌ 15:15) என்று நம்மை 
அணைத்துக்கொள்ளும்‌ அன்பர்‌ இயேசுவின்‌ 
இனிய நாமத்தில்‌ வாழ்த்துக்கள்‌. “என்‌ 
சிநேகிதனுக்கு நான்‌ செய்யப்போகிறதை 
மறைப்பேனோ?” ஏனெனில்‌, அவன்‌ தன்‌ 
பிள்ளைகளுக்கும்‌, தனக்குப்‌ பின்வரும்‌ 
தன்‌ வீட்டாருக்கும்‌ “நீங்கள்‌ நீதியையும்‌ 
நியாயத்தையும்‌ செய்து, கர்த்தருடைய 
வழிகளைக்‌ காத்து நடவுங்கள்‌ என்று 
கட்டளையிடுவான்‌ என்பதனை  அறிந்திருக்கிறேன்‌” 
(ஆதி. 18:18,19) என்று பெருமிதம்‌ கொள்ளும்‌ நல்ல 
சிநேகிதர்‌ அவர்‌; நம்மேல்‌ எத்தனையாய்‌ நம்பிக்கை 
கொண்டூள்ளார்‌. 
தகாத சிநேகமும்‌, நட்பும்தான்‌ நம்முடைய வாழ்க்கையை, 
எதிரி செய்வதனை விட, அழிவுக்கு அதிகம்‌ வழிநடத்தும்‌ 
என்பதனை அறிந்தவர்‌ சிலரே. அதனைத்தான்‌ ஞானி 
சாலொமோனும்‌, “சிநேகிதன்‌ அடிக்கும்‌ அடிகள்‌ 
உண்மையானவைகள்‌. சத்துரு இடும்‌ முத்தங்களோ 
வஞ்சனையுள்ளவைகள்‌” என்றான்‌ (நீதி. 27:69. 


6௫. 

கூ ஆனால்‌, நம்மில்‌ அநேகர்‌ சத்துரு நமக்குச்‌ செய்யும்‌ 
தீமைகளைக்‌ குறித்துக்‌ கலங்குவோம்‌; ஆனால்‌, 

௫. 


மடல்‌ 


ஆகாத நட்பு செய்யும்‌ தீமை பெரிதென்று அறியாமல்‌ 
இருக்க வாய்ப்புண்டு. இதனை சரியாய்‌ பகுத்து 
அறிந்தால்‌, பல பேராபத்துக்களுக்கு நாம்‌ 
தப்பமுடியுமே! எனவே, அதனை சிறிது விளக்கும்‌ 
வண்ணம்‌ இந்த மடலை எழுதுகிறேன்‌. தேவன்‌ தக்கப்‌ 
புரிந்துகொள்ளுதலை நமக்குத்‌ தருவாராக. 

சிநேகிதர்களை நாம்‌ தெரிந்துகொள்ளும்போது, நம்மை 
புகழ்வோரையும்‌, பாராட்டுவோரையும்‌ நம்முடைய மனம்‌ நாடலாம்‌; 
அது மனித இயல்பு. ஆனால்‌, அதில்‌ தெளிவு இல்லாமல்‌ 
போகும்போது, அதுவே நமக்கு கண்ணியாக  மாறிவிடக்கூடூம்‌. 
கடிந்துகொள்ளுகிறவர்களை சத்துருவாகவே பார்க்க நம்முடைய மனது 
ஏவலாம்‌; ஆனால்‌, அவர்கள்‌ நம்மை பாதுகாக்க தேவன்‌ ஏற்படூத்தும்‌ 
வேலி என்பதனைப்‌ புரிந்துகொள்ளுதல்‌ நல்லது. நண்பன்‌ நம்முடைய 
ஆசைகளை நிறைவேற்ற வழிசெய்கிறான்‌ என்று எண்ணலாம்‌; ஆனால்‌, 
அது நம்மை நரகத்திற்கே வழிநடத்தவும்‌ வாய்ப்புண்டாக்கிவிடலாம்‌. 
நம்முடைய எதிரிகளை அடையாளம்‌ காண்பது எளிது; ஆனால்‌, கூடாத 
நட்பை அடையாளம்‌ கானர்பது அரிது. 

தாவீதின்‌ மூத்த குமாரனும்‌, தாவீதின்‌ இடத்தில்‌ அரசனாக 
வாய்ப்பு பெற்றவனுமாகிய அம்னோனுக்கு, யோனதாப்‌ என்னும்‌ 
பேருள்ள ஒரு தந்திரசாலியான சிநேகிதன்‌ இருந்தான்‌ அந்த 
யோனதாப்‌ சொந்தக்காரனும்கூட (சோமு. 13:3). அம்னோனின்‌ 
நலனில்‌ அக்கறை கொண்டவன்தான்‌ (வச. 4); ஆனால்‌, அபத்தமான 
ஆலோசனையைச்‌ சொல்லிக்கொடுத்து, அம்னோனுடைய உயிருக்கே 
உலைவைத்துவிட்டானே. தன்னுடைய ஒன்றுவிட்ட சகோதரனையும்‌ 
கொலைகாரனாக்கிவிட்டானே (வச. 32). தன்னுடைய சுகநலனை 
இத்தனையாய்‌ கேட்டறிகிறானே என்பதினால்‌, அவன்‌ தரும்‌ ஆலோசனை 
நலமாய்‌ மாறிவிடக்கூடாதே! தாமார்‌ என்னும்‌ புனிதப்‌ பெண்ணை, 
கற்பழித்து தவிக்கவைத்துவிட்ட செயலை யார்தான்‌ மறக்கமுடியும்‌. 
தன்‌ தமையன்‌ அம்னோனுக்கு உதவிசெய்ய விரும்பிய அவன்‌, 
தன்‌ தமக்கை (உறவிலே) தாமாரின்‌ சுகத்தையும்‌, புனிதத்தையும்‌ 
மறந்துவிட்டது என்ன? 

பொல்லாப்புச்‌ செய்வதற்கு நடூங்கியவனை (வச. 2), பொல்லாத 
உதாரணமாக மாற்றிவிட்டானே இந்த தந்திரசாலி. மதிகேடான 
செய்கையைச்‌ சொல்லிக்கொடுத்து, கெடூத்துவிட்டானே! 
(வச. 12). உயிருக்கு ஆபத்து வந்தபோது, யோனதாபும்‌ ஓடிப்போனது 
மாத்திரமல்லாமல்‌, அவனை ஆள்வைத்து கொன்றுபோட்ட அப்சலோமின்‌ 
செய்தியை தாவீதுக்குச்‌ சொன்னவனும்‌ இவன்தானே. (வச. 32) 

பிள்ளையையும்‌ கிள்ளிவிட்டு, தொட்டிலையும்‌ ஆட்டூவதுபோல, 
ராஜா தாவீதிற்கும்‌ மற்றவர்களுக்கும்‌ இந்த தந்திரசாலியே ஆறுதல்‌ 

சொல்வதனைக்‌ கவனியுங்கள்‌ (வச. 35). அம்னோனைக்‌ கொல்ல அவன்‌ 
சதித்திட்டம்‌ தீட்டவில்லைதான்‌; ஆனால்‌, சிநேகிதன்‌ என்கிற போர்வையில்‌ 
துரோகிதன்‌ ஆகிவிட்டானே. நம்‌ வாழ்விலும்‌ இப்படிப்பட்டவர்களை 
அடையாளம்‌ கண்டுகொள்வது நல்லது அல்லவோ! 

ரெகொபெயாம்‌ என்கிற தாவீதின்‌ பேரனும்‌, இஸ்ரவேலின்‌ ராஜாவும்‌, 
தன்னோடே வளர்ந்து தன்‌ சமூகத்தில்‌ நின்ற சிநேகிதர்களான 
வாலிபரோடுூ ஆலோசனை செய்து, ஜனத்துக்கு சேவகனாக 
நடந்துகொள்ள ஆலோசனை சொன்ன முதியோரின்‌ வார்த்தையைத்‌ 
தள்ளிவிட்டு, இஸ்ரவேலின்‌ பிரிவுக்கு வித்திட்டுவிட்டானே. (1 இராஜா. 
12:1-16) 

பணிந்துவிடாதே, நீ பெலவான்‌ என்பதனைக்‌ காட்டூ என்று தவறான 
ஆலோசனை சொன்ன நண்பர்களின்‌ அனுபவமற்ற ஆலோசனை, 
எத்தனை விபரீதத்திற்கு வித்திட்டுவிட்டது. 

“எப்பொருள்‌ யார்‌ யார்‌ வாய்‌ கேட்பினும்‌ அப்பொருள்‌ மெய்ப்பொருள்‌ 
காண்பது அல்லோ அறிவு.” ஜனத்தின்‌ வேண்டூதலுக்கு பதில்‌ 
சொல்ல, வரிப்பணத்தின்‌ சுமையைக்‌ குறைக்கவேண்டியவருக்கு, 
ஏடாகூடமான பதில்‌ சொல்லவைத்தவர்கள்‌ நண்பர்கள்தான்‌. கூடவே 
வளர்ந்தவர்கள்தான்‌; ஆனால்‌, கேட்டிற்கு வித்திட்டுவிட்டார்களே. 
உடைந்தது சத்துருவினால்‌ அல்ல மித்துருக்களால்‌; ஜாக்கிரதை! 

சிம்சோனுக்கு சிநேகிதி தெலீலாள்‌ (நியா. 16:4). பண ஆசைதான்‌ 
அவளை பிடித்தாட்டியது. சிநேகிதம்‌ என்ற ஆயுதத்தினை அவன்‌ ஆத்துமா 
விசனப்படும்படி உபயோகித்தாள்‌ (வச. 16). தன்‌ சிநேகிதத்தினை 
நிரூபிக்க அவனும்‌ இதயம்‌ திறந்தான்‌; ஆனால்‌, இறுதி முடிவு மரணமும்‌ 
அவமானமும்தானே. சிநேகிதியின்‌ மமயில்‌ படுத்துறங்கினவன்‌, அதை 
கர்த்தரின்‌ பெலத்தினை இழக்கும்‌ இடமாக மாற்றிவிட்டானே! கலக்கத்தினை 
எதிரியின்‌ சேனைகளுக்குத்‌ தந்தவனை, கலங்கிப்போய்‌, கண்‌ இழந்து, 
அவர்களுக்கு மாவரைக்க வைத்துவிட்டாளே! பணத்துக்கு, தன்னை 
சிநேகிப்பபனையே விற்றுவிட்டது மாத்திரமல்லாமல்‌, உயிருக்கே 
வினையாகிவிட்டாளே! 

அநேக வேளைகளில்‌, சிநேகத்தின்‌ மயக்கத்தில்‌ மதிகெட்டுப்‌ போகிறவர்கள்‌ 
ஏராளம்‌ அல்லவா! பணத்தினை பிரதானமாக நம்புகிறவர்களின்‌ நட்பு 
நம்மை நரகம்‌ சேர்த்துவிடப்போதுமானது. பணப்பிரியனை சிநேகிதனாகக்‌ 
கொண்டிருப்போர்‌, தாங்களும்‌ மாட்டிக்கொள்ள வாய்ப்புகள்‌ 

அதிகமே. “ஐசுவரியவான்க௧களாக விரும்புகிறவர்கள்‌ சோதனையிலும்‌, 
கண்ணியிலும்‌, மனுஷரைக்‌ கேட்டிலும்‌ அழிவிலும்‌ அமிழ்த்துகிற 
மதிகேடூம்‌ சேதமுமான பலவித இச்சைகளிலும்‌ விழுகிறார்கள்‌. பண 
ஆசை எல்லாத்‌ தீமைக்கும்‌ வேராயிருக்கிறது. சிலர்‌ அதை இச்சித்து 
விசுவாசத்தை விட்டு வழுவி, அநேக வேதனைகளால்‌ தங்களை 
உருவக்‌ குத்திக்கொண்டிருக்கிறார்கள்‌” என்பதே தேவ வார்த்தைகளின்‌ 
ஆலோசனை. (1 தீமோ. 6:9,10) 

இன்றைக்கு அநேகர்‌ பார்ட்னர்‌ (084௭) என்ற நிலையில்‌, 
இப்படிப்பட்ட சிநேகித்களை கொண்டு தன்‌ மானத்தையும்‌ இழக்க 
நேரிட்டது உண்டு. இழந்தது போதாது என்று கோர்ட்‌, கச்சேரியில்‌ 
வாழ்வை செலவழிக்கவும்‌ அது வழிநடத்திற்றே! வேதனையில்‌ உயிரை 
இழந்தவர்களும்‌ உண்டு. 

அப்னேர்‌ என்ற சவுலின்‌ தளகர்த்தனும்‌, பெரும்‌ வீரனும்‌, 
“சிநேகம்‌” என்ற திரைமறைவிலேயே யோவாபினாலே 
கொல்லப்பட்டான்‌ (2 சாமு. 3:27). வஞ்சகத்தையும்‌, பகையையும்‌ 
மனதிலே ஐளித்துவைத்து, சிநேகம்பாராட்‌ வருவோரை அடையாளம்‌ 
கானண்பது சிறிது கடினமே! அவர்களால்‌ “மன்னிப்பின்‌ மாண்பினை” அறிய 
இயலாது. மன்னிப்பின்‌ மகிமையை அறியாதோரிடத்தில்‌ வைக்கப்படும்‌ 
நட்பும்‌ நம்மை நரகத்தில்‌ தள்ளிவிடப்‌ போதுமான பெலனுள்ளது. 
மதிகெட்டவனைப்‌ போல்‌ அப்னேரை சாகடித்துவிட்டது. (2 சாமு. 3:33) 

இதே பாதையில்தான்‌ அகித்தோப்பேல்‌ என்னும்‌ ஆலோசனைக்காரனும்‌ 
அப்சலோம்‌ என்னும்‌ தாவீதின்‌ குமாரனிடத்தில்‌ சிநேகமானான்‌. 
தன்னுடைய இனத்தாளாகிய பத்சேபாளை தாவீது கெடுத்துப்போட்டதும்‌, 
பின்னர்‌ மனைவியாக்கிக்கொண்டதும்‌ அவனுக்கு எரிச்சலை மூட்டியது. 
அதற்கு வன்மம்‌ தீர்க்கும்‌ முயற்சியாக, அப்சலோமுக்குத்‌ துணை 
நிற்கிறான்‌ (2 சாமு. 16:16-19). தன்‌ மனதின்‌ திட்டத்தை வஞ்சம்‌ 
தீர்த்துக்கொள்ள, அவன்‌ தரும்‌ முதல்‌ ஆலோசனையைப்‌ பாருங்கள்‌; 
“வீட்டைக்‌ காக்க உம்முடைய தகப்பன்‌ பின்வைத்த அவருடைய 
மறுமனையாட்டிகளிடத்தில்‌ பிரவேசியும்‌. அப்பொழுது உம்முடைய 
தகப்பனுக்கு நாற்றமாய்ப்போனீர்‌ என்பதை இஸ்ரவேலர்‌ எல்லாரும்‌ 
கேள்விப்பட்டு உம்மோடிருக்கிற எல்லாருடைய கைகளும்‌ பலக்கும்‌ 
என்றான்‌. அப்படியே அப்சலோமுக்கு உப்பரிகையின்மேல்‌ ஒரு 
கூடாரத்தைப்‌ போட்டார்கள்‌; அங்கே அப்சலோம்‌ சகல இஸ்ரவேலரின்‌ 

கண்களுக்கு முன்பாக, தன்‌ தகப்பனுடைய மறுமனையாட்டிகளிடத்தில்‌ 
பிரவேசித்தான்‌” (2 சாமு. 16:21,22); என்னே அபத்தமான ஒரு செயல்‌. 
“உன்‌ கை பலக்கும்‌” என்று சொன்ன காரியத்திற்கு “ஒழுக்க நெறி 
குறைவு” (௱0௮ 060116) அதனைச்‌ செய்யும்‌ என்ற துர்‌ஆலோசனையை, 
பதவி வெறியில்‌ மூழ்கமுக்கப்படட அப்சலோம்‌ கண்ருகொள்ளமுமயவில்லை 
அல்லவா! இன்று பதவி வெறியில்‌ மூழ்கியிருப்போர்‌ பலரின்‌ அவலநிலை 
இதுதானே! நண்பன்‌ போல தோற்றமளிப்பபரை அடையாளம்‌ 
காணக்கூடாமல்‌ கண்‌ அடைத்துப்போனதினால்‌, எதிரிகளால்‌ அல்ல, 
நண்பர்களாலேயே அவதிக்குள்ளாகின்றனர்‌. 

இளையகுமாரன்‌ என்று மனந்திரும்பிய மனிதனை அடையாளம்‌ 
காட்டும்‌ வேதம்‌, துன்மார்க்கப்‌ பாதையில்‌ அவனுடைய ஆஸ்திகளை 
அழிக்கக்‌ காரணமாயிருந்தவர்கள்‌ அவனுடைய சிநேகிதராக இருக்க 
வாய்ப்புண்டு என்பதனை நமக்குச்‌ சொல்லாமல்‌ சொல்லுகிறது. 
(லாக்‌. 15:13-15,29) 

தேவபிள்ளைகளே, இவைகளையெல்லாம்‌ நான்‌ ஏன்‌ விவரிக்கிறேன்‌ 
என்றால்‌, “உலக சிநேகம்‌” என்று வேதம்‌ காட்டிக்கொடுக்கிறதனை 
நீங்கள்‌ புரிந்துகொள்ளவேண்டும்‌ என்பதற்காகவே! 

உலக சிநேகம்‌ தந்திரமாக செயல்ப உங்களைத்‌ தூனர்முவிடும்‌. 
புனிதர்களையும்‌, புனித வாழ்வினின்று சீர்கெடச்‌ செய்ய உங்களைத்‌ 
தள்ளிவிடும்‌. உங்களுக்கு அழிவு வரும்போது, மற்றவர்களோடூ 
இணைந்து நின்று வேடிக்கைப்‌ பார்க்கும்‌. 

உலக சிநேகம்‌ நல்‌ ஆலோசனைகளைத்‌ தரையில்‌ தள்ளி, பணிந்து, தாழ்மை 
சிந்தையோடு வாழவிடாதபடி உங்களை மேட்டிமையுள்ளவனாக்கி, 
பிரிவினைக்கு வித்திட்டுவிடும்‌; இழப்போ பெரியதாயிருக்கும்‌. 

உலக சிநேகம்‌ உங்களின்‌ அபிஷேகத்தை சிதைத்துப்போட்ர, மற்ற 
மனிதரைப்போல சாதாரண வாழ்வு வாழ வழிவகுத்திடும்‌. கண்களைப்‌ 
பிடுங்கிப்போட்டு, அழிக்கப்பட, சத்துருவுக்கே பணிசெய்யத்‌ தள்ளிவிடும்‌. 

உலக சிநேகம்‌ மன்னிப்பை மறக்கமுக்கப்‌ போதுமான பெலன்‌ வாய்ந்தது. 
நம்முடைய மரியாதையை இழக்க வழிகளைக்‌ காட்டிக்கொடுக்கும்‌. 

உலக சிநேகம்‌ உல்லாசத்திற்கு வழிகாட்டுவதுடன்‌, உங்களையும்‌ 
உங்களுடையவைகளையும்‌ அதற்கு உபயோகப்படூத்தத்‌ தீவிரப்படுத்தி 
படுகுழிக்குள்‌ தள்ளிவிடும்‌. 

உலக சிநேகம்‌ பதவி பித்துள்ளவனாக நம்மை மாற்றி, பதவிக்காக 
எதனையும்‌ செய்ய நம்மைத்‌ தள்ளிவிடும்‌. 

உலக சிநேகம்‌ தேவனுக்கு விரோதமான பகை என்கிற உணர்வை நம்மை 
விட்டு அகற்றி, உலகில்‌ இருக்கும்போது, இப்படித்தான்‌ வாழவேண்டும்‌ 
என்று நமக்கு தவறான பாதைகாட்டி நமக்கு வரும்‌ கிருபையைப்‌ 
போக்கடித்துவிடுூம்‌. 

உடன்‌ எஊழியக்காரரில்‌ ஒருவனாகக்‌ கருதப்பட்ட தேமா 
(பிலே. 1:24) கொஞ்சம்‌ கொஞ்சமாகச்‌ சறுக்கி, சாதாரண நிலைக்குத்‌ 
தள்ளப்பட்டு (கொலோ 4:14), இறுதியில்‌ உலக சிநேகம்‌ அவனை 
பூரணமாக ஆட்கொள்ள, அதனால்‌ இழுக்கப்பட்டு உலகத்திற்கே 
கொண்டூபோய்விட்டது (2 தீமோ. 4:10) நமக்குத்‌ தெரியுமல்லவா! 
அழைப்பையும்‌, தெரிந்துகொள்ளுதலையும்‌, தேவ நோக்கத்தையும்‌, தேவ 
மனிதர்களையும்‌ அவனைவிட்ருப்‌ பிரித்துவிட்டதே! 

உண்மை சிநேகிதன்‌ எல்லாக்‌ காலத்திலும்‌ சிநேகிப்பான்‌ 
(நீதி. 17:17) என்கிறான்‌ ஞானி சாலொமோன்‌. குறைவிலும்‌, நிறைவிலும்‌, 
தாழ்ச்சியிலும்‌, புகழ்ச்சியிலும்‌, பெருமையிலும்‌ (00000), வறுமையிலும்‌, 
சுகத்திலும்‌, துக்கத்திலும்‌ அந்த நேசம்‌ மாறாதது. வெள்ளங்கள்‌ 
திரண்ட தண்ணீர்களால்‌ உள்ளங்கள்‌ அணைந்திடாதே. (உன்‌. 8:7) 

உண்மை சிநேகிதன்‌ தன்‌ ஜீவனையும்‌ தருவான்‌ அல்லவா 
(யோவா. 15:13). இயேசு நம்மை சிநேகித்ததினால்‌ அல்லவோ தன்‌ 
ஜீவனை எந்த எதிர்பார்ப்பும்‌ இல்லாமல்‌ தந்தார்‌. நாம்‌ பாவிகளாகவும்‌, 
துரோகிகளாகவும்‌, பெலவீனர்களாகவும்‌ இருந்தபோதும்‌, அவர்‌ 
அதனைத்‌ தர தயங்கவில்லையே! (ரோமர்‌ 5:8-10) 

உண்மை சிநேகிதன்‌ நம்மை உருவாக்குகிறவன்‌ என்பதுதான்‌ வேதம்‌ 
போதிக்கும்‌ காரியம்‌ (நீதி. 27:17). நம்மில்‌ இருக்கும்‌ தேவையற்றதை 
நீக்கவும்‌, மழுங்கிப்போன மனசாட்சியை உயிர்ப்பிக்கவும்‌, களிம்பாய்‌ 
மாறிவிட்ட பாகங்களை அகற்றவும்‌, மங்கிப்போனவைகளைப்‌ பிரகாசிக்கவும்‌, 
கண்மக்கவேண்மயவைகளைச்‌ சரியாய்‌ கனர்மத்து கறையற்ற வாழ்வுக்கு 
வழிநடத்தவும்‌, உடன்‌ இருந்து தோல்விகளை வற்றிகளாக மாற்றும்வரை 
உதவிசெய்யவும்‌, மனந்தளர்ந்த வேளையில்‌ மாற்று மருந்தாக மாறிப்போகவும்‌, 
பெலவீனங்களில்‌ தாங்கிப்‌ பிடுக்கவும்‌ உண்மை சிநேகிதம்‌ உதவுமே. 

இயேசு இவை அனைத்தையும்‌ தன்‌ சீஷர்களிடத்தில்‌ செய்தது 
போலவே, இன்றைக்கும்‌ நம்‌ வாழ்வில்‌ செய்துகொண்டேவர இடம்‌ 

கொடூத்தால்‌, இலகுவாக அதனை நம்‌ வாழ்வில்‌ செய்து முடிப்பாரே. 
உண்மை சிநேகிதனை அடையாளம்‌ கண்டு அன்புகொண்டால்‌ 
ஆனந்தமே! 

உண்மை சிநேகிதன்‌ ஒன்றையும்‌ மறைத்தும்‌ வைக்கமாட்டான்‌ 
(யோவா. 18:15). ஒரு நிழலில்லா வாழ்க்கை (77௮150௮௭௨3) இருவரிடையில்‌ 
காணப்பருமே. உறவும்‌, உரையாடலும்‌, உணர்த்துவிப்பதுவும்‌ இதில்‌ அடங்கும்‌. 
(யாத்‌. 33:11) 

உண்மை சிநேகிதத்தை உணர்த்தும்‌ ஒரு உவமையை இயேசு 
விவரிக்கிறார்‌ (லூக்‌. 11:5-7). நடூ இரவில்‌, நேரங்கெட்ட நேரத்தில்‌ 
வழிப்போக்கனாக வருகிறான்‌ ஒரு சிநேகிதன்‌. பசியோடு, களைப்போடூ 
உதவிவேண்டி நண்பனின்‌ கதவைத்‌ தட்டூகிறான்‌. அவனைக்‌ கண்டவுடன்‌ 
அந்த சிநேகிதன்‌ தன்னிடத்தில்‌ இல்லாமையையும்‌, இயலாமையையும்‌ 
அறிந்தவனாய்‌ மற்ற சிநேகிதனைத்‌ தேடிச்‌ செல்லுகிறான்‌. கடனாக 
அப்பங்களைத்‌ தர கெஞ்சி நிற்கிறான்‌, வருந்திக்‌ கேட்கிறான்‌. 

கதவு பூட்டியாயிற்று; பிள்ளைகளைத்‌ தொந்தரவு செய்யக்கூடாது; 
எனினும்‌, இரக்கம்‌ பாராட்டுகிறான்‌ அந்த சிநேகிதன்‌. இதைத்தான்‌ 
இரண்டாம்‌ மைல்‌ பிரயாணம்‌ என்றாரே இயேசு! 

இன்னும்‌ ஆண்டவர்‌ நம்மை அவருடைய சிநேகிதனாக, உண்மை 
சிநேகிதனாக மாற்ற விரும்புவதோடூ, களைத்து நிற்போருக்கும்‌, தேவை 
மிகுந்தோருக்கும்‌, உதவிக்‌ கரம்‌ நாடுவோருக்கும்‌ எழுந்து செயல்படத்‌ 
துடிக்கிறார்‌. அதனாலதான்‌, நாம்‌ மிஷனரி சேவையில்‌ ஈடுபட்டுள்ளோம்‌. 
இருக்கிறவர்களுக்கே கொடூப்பதற்கு அல்ல, இல்லாதவர்களுக்கு, 
இயலாதவர்களுக்கு தேடிச்சென்றாகிலும்‌ உதவுவதற்கு தேவன்‌ 
நம்முடைய மனதில்‌ கிரியைசெய்ய விரும்புகிறார்‌. 

அவரை ருசித்த நான்‌, அவருடைய சிநேகத்தில்‌ மயங்கி நிற்கிற 
நான்‌, அவரின்‌ உயிரோடூ கலந்துவிட்டேன்‌ என்று அறிக்கையிடூகிற 
நான்‌, ஜீவ அப்பத்தினை அனைவரும்‌ பெற்றுக்கொள்ளும்வரை 
ஓய்ந்திருக்க முடியாதே; செய்து முடிக்கும்வரை நம்முடைய பணி 
நிற்கக்கூடாதே! 

கூடவே நாம்‌ மாளும்போது நம்மை நித்தியமான வீடூகளிலே 
ஏற்றுக்கொள்வாருண்டாகும்படி, அநீதியான உலகப்பொருள்களினால்‌ 
நமக்கு சிநேகிதரைச்‌ சம்பாதிக்க நாம்‌ கட்டளை பெற்றவர்கள்‌ 
அல்லவா. (லூக்‌. 16:9) 

உலகப்‌ பொருளைக்‌ கொண்டு நம்மை திருப்திப்படுத்த அல்ல; 
மாறாக, அதனை உபயோகித்து, பரலோகத்தில்‌ நம்மை வரவேற்கத்தான்‌ 
நண்பர்களை நாம்‌ சம்பாதிக்கவேண்டிய கட்டாயம்‌ உண்டே! 


மாறாத சிநேகிதம்‌ மாசற்ற சிநேகிதம்‌ 
மாறாத இயேசுவில்‌ கண்டேன்‌ 
பூலோக மேன்மையும்‌ காட்சிகளும்‌ 
பாழானது என்று அறிந்தேன்‌ 


உண்மை அன்பின்‌ பிரவாகத்தில்‌ 
உத்தமரின்‌ அரவணைப்பில்‌ மூழ்கினேன்‌ 
என்னைத்‌ திருத்தும்‌ அவரின்‌ சிநேகம்‌ 
என்னையும்‌ தம்மைப்‌ போல்‌ மாற்றிற்றதே 


தேவை மிகுந்த இந்த உலகில்‌ 

தேமச்‌ செல்ல ஆட்கள்‌ வேண்டுமே 

தேமச்‌ சேர்த்த செல்வமும்‌ 

தேவனுடைய பணிக்காகணுமே 

கள்ள அன்பின்‌ களிப்பில்‌ காலம்‌ 

கடத்தும்‌ அன்பரே கவனிப்பீர்‌ 

துள்ளும்‌ உள்ளம்‌ யாருக்காக 

துவண்டு போகும்‌ அது மாயையாமே 
அடையாளம்‌ கனர்ருகொள்வீர்‌ 

அடைக்கலம்‌ கொள்வீர்‌ அவரில்‌ 
அவரைப்போல தேடுவோம்‌ காணாமற்போனோரை 
அவரின்‌ இராஜ்யத்தில்‌ ஜொலித்திருவோமே 


அன்பரின்‌ அறுவடை பணியில்‌ 
அன்பு சகோதரர்‌ 0. அகஸ்டின்‌ ஜெபக்குமார்‌ 

2 டுழூலடைல நா6 


வ்ஞுவ்தரஃ 


நமது வாழ்க்கையின்‌ மூலமாக தேவ வல்லமை வெளிப்பருவதற்கு நாம்‌ 
இடங்கொருத்தால்‌ மாத்திரமே, தேவராஜ்யம்‌ இந்த உலகத்திலே விரைந்து கட்டப்படும்‌. 
தேவனை யார்‌ என்று அறியாமலேயே ஆராதிப்பதினால்‌, அநேகருடைய ஆராதனை 
அர்த்தமற்றதாக மாறிவிடுகின்றது. புறஜாதியாரின்‌ கண்களையோ பிசாசானவன்‌ 
குருடாக்கி வைத்திருக்கிறான்‌ ஆனால்‌, தேவனை  அறிந்திருக்கிறோம்‌ 
என்றும்‌, ஆவிக்குரியவர்கள்‌ என்றும்‌ சொல்லிக்கொள்ளும்‌ விசுவாசிகளும்கூட, 
தேவனை சரியாக அறிந்துகொள்ளாமலேயே ஆராதிப்பதினால்‌ அவர்களுடைய 
ஆராதனையும்‌ வியர்த்தமாகிவிடுகின்றது. எவ்வளவு அதிகமாக தேவனை 
நாம்‌ ஆராதிக்கின்றோமோ, அவ்வளவு அதிகமான மாறுதல்கள்‌ நம்முடைய 
வாழ்க்கையில்‌ ஏற்படுகின்றது, நாமும்‌ அவரைப்‌ போலவே மாறிவிடுகின்றோம்‌. 
இன்றைய நாட்களில்‌, இசை வாசிக்கத்‌ தெரிந்திருந்தால்‌ போதும்‌, ஆராதனை 
நடத்திவிடலாம்‌ என்றதான எண்ணம்‌ பரவலாகக்‌ காணப்படுகின்றது; 
அது ஒருபோதும்‌ சாத்தியமில்லாதது. வசனத்தின்‌ வழியாக அவரை 
அறிந்துகொள்வதின்‌ மூலமாகவே தேவனை நாம்‌ உண்மையாக ஆராதிக்க 
முடியும்‌. 
தம்மைப்பற்றி உத்தம இருதயத்தோமருக்கிறவர்களுக்குத்‌ தம்முடைய 
வல்லமையை விளங்கப்பனர்ணும்பமடி, கர்த்தநடைய கண்கள்‌ பூமியெங்கும்‌ 
உலாவிக்‌ கொண்மருக்கிறது. இந்த விஷயத்தில்‌ மதியில்லாதவராயிருந்தீர்‌ 
ஆகையால்‌ இதுமுதற்கொண்டு உமக்கு யுத்தங்கள்‌ நேரிரம்‌ என்றான்‌. 
(2 நாளாகமம்‌ 16:9) 

தம்முடைய முழு வல்லமையையும்‌ வெளிப்படுத்துவதற்காக, 
கர்த்தருடைய கண்கள்‌ பூமியெங்கும்‌ உலாவிக்கொண்டிருக்கின்றன. 
எப்படிப்பட்ட மனிதர்களை தேவன்‌ தேடிக்கொண்டிருக்கின்றார்‌ என்பதை 
அறிந்துகொண்டால்‌ மாத்திரமே, நம்மையும்‌ அஆஆயத்தப்படுத்திக்கொள்ள 

இயலும்‌. சமீபத்தில்‌ ஒரு வீடியோவைப்‌ பார்த்தேன்‌; அதில்‌ நான்குபேர்‌ 
இணைந்து ஏதோ ஒரு வேலையைச்‌ செய்வதற்காக, இரும்பினால்‌ ஆன 
உயரமான ஒரு ஏணியை நகர்த்திச்‌ செல்கின்றனர்‌. அப்பொழுது, எதிர்பாராத 
விதமாக அந்த இரும்பு ஏணி உயரச்‌ சென்றுகொண்டிருக்கும்‌ மின்கம்பியில்‌ 
பட்டுவிட, ஏணியை நகர்த்திச்‌ சென்றுகொண்டிருந்த நால்வரில்‌ மூவர்‌ 
தூக்கி எறியப்படுகின்றனர்‌; ஒருவர்‌ மட்டும்‌ அந்த ஏணியோடு ஒட்டிக்கொள்கிறார்‌. 
இதைக்‌ கண்டதும்‌, உடன்‌ இருந்தவர்களில்‌ ஒருவர்‌ தனது ஷு காலால்‌ ஓங்கி 
மிதித்து ஒட்டிக்கொண்டிருந்த நபரை விடுவிக்க முயற்சிக்கிறார்‌; ஆனால்‌ 
முடியவில்லை, அந்த மனிதனோ முழுவதும்‌ எரிந்துவிடுகிறார்‌; மின்சாரமும்‌ 
துண்டிக்கப்படுகிறது. 

இந்த இரண்டு நிமிட வீடியோ காட்சி எனக்கு மிகவும்‌ வேதனையை 
உண்டாக்கினதுடன்‌, கேள்வியையும்‌ என்‌ உள்ளத்தில்‌ உண்டாக்கியது. நான்கு 
பேர்‌ அந்த இரும்பு ஏணியைப்‌ பிடித்தவாறு நகர்த்திச்‌ சென்றுகொண்டிருந்தனர்‌; 
என்றபோதிலும்‌, மின்சாரம்‌ அந்த ஏணி முழுவதும்‌ பரவியபோது, மூன்று 
நபர்களை தூக்கி எறிந்துவிட்டு ஒருவரை மட்டும்‌ ஈர்த்துக்கொண்டது 
ஏன்‌? மின்சாரம்‌ தனது சக்தியை ஒரு மனிதனுடைய வாழ்க்கையில்‌ மட்டும்‌ 
வெளிப்படுத்தியது; மற்ற மூன்று பேரும்‌ அதனுடன்‌ தொடர்புடையவர்களாக 
இருந்தாலும்‌, மின்சாரம்‌ அவர்கள்‌ மீது தனது முழு சக்தியையும்‌ 
வெளிப்படுத்தவில்லை. 


ஆவிக்குரிய கண்ணோட்டத்தோடு இந்த சம்பவத்தை நாம்‌ பார்த்தால்‌, 
ஒரு காரியத்தை நாம்‌ கற்றுக்கொள்ள முடியும்‌. தம்முடைய வல்லமையை 
இந்த பூமியில்‌ விளங்கப்பண்ணும்படியாக, தேவனுடைய கண்கள்‌ பூமியெங்கும்‌ 
உலாவிக்கொண்டிருக்கின்றன. எனினும்‌, சர்வவல்லமையுள்ள தேவன்‌ 
தம்முடைய முழுவல்லமையையும்‌ யார்‌ மீது விளங்கப்பண்ண விரும்புகிறார்‌? 
எப்படிப்பட்ட மனிதர்களை தேவன்‌ தேடுகின்றார்‌? தம்மைப்‌ பற்றி உத்தம 
இருதயத்தோடு இருக்கிறவர்களையே தேவன்‌ தேடிக்கொண்டிருக்கின்றார்‌. 
உத்தம  இருதயத்தோடிருக்கிறவர்களுக்கு என்ற பதம்‌ இந்தியில்‌, 
கபடற்ற இருதயமுடையவர்கள்‌ என்று மொழிபெயர்க்கப்பட்டிருக்கின்றது. 
தூக்கியெறியப்பட்ட மூன்று பேரும்‌ தங்கள்‌ கால்களில்‌ நல்ல கடினமான 
ஷுக்களை அணிந்திருந்தனர்‌. ஆனால்‌, மின்சாரத்தினால்‌ எிந்துபோன மனிதனோ 
காலிலே செருப்பு மட்டுமே அணிந்திருந்தான்‌. மின்சாரம்‌ தாக்கியபோது, அந்த 
செருப்பும்கூட அவனது காலை விட்டு கழன்று தனியே விழுந்துவிட்டதினால்‌, 
முழு மின்சாரமும்‌ அவன்‌ சரீரத்தின்‌ வழியாக நிலத்திற்குப்‌ பரவியது. 

இது துக்கத்திற்குரிய ஒரு சம்பவமே; இந்த வீடியோவை பார்த்தபோது 
முதலில்‌ என்‌ கண்களில்‌ கண்ணீர்‌ வழிந்தது; ஆனால்‌, அச்சம்பவத்தில்‌ 
புதைந்திருக்கும்‌ சத்தியத்தை அறிந்துகொண்டபோதோ, ஆண்டவரே, நீர்‌ 
உம்முடைய வல்லமையை இந்த உலகத்திலே பாய்ந்தோடச்‌ செய்ய விரும்புகிறீர்‌, 
அதனை தடை செய்யும்‌ எந்த ஒரு காரியமும்‌ என்னிடத்தில்‌ காணப்படக்கூடாது. 
அத்தகைய தடைகளை என்னை விட்ரு அகற்றிவிடும்‌. ஒருவேளை நான்‌ 
சாம்பலாகிப்போனாலும்‌ பரவாயில்லை, உம்முடைய வல்லமை என்னிலே பாய்ந்து 
இந்த உலகைத்‌ தொட்டுவிடும்‌ என்றால்‌, அதற்கும்‌ நான்‌ ஆயத்தம்‌ என்று 
ஜெபிக்கத்‌ தொடங்கினேன்‌. யார்‌ கபடற்றவர்களாய்‌ இருக்கிறார்களோ அவர்கள்‌ 
மீதே தம்முடைய வல்லமையை அவர்‌ வெளிப்படுத்துகின்றார்‌. 

இந்தியில்‌ “விச்கப்பட்‌” என்று சொல்லக்கூடியதான பாம்புராணி என்ற 
விஷ ஜந்துவானது மனிதர்களின்‌ சரீரத்தின்‌ மீது ஊர்ந்து சென்றாலே விஷம்‌ 
சரீரம்‌ முழுவதிலும்‌ பரவி விடும்‌. அப்படிப்பட்ட குணமுடையவர்களாக 
நாம்‌ இருப்போமேயானால்‌ தேவன்‌ நம்மீது கிரியை செய்ய முடியாது. 
கபடற்றவர்களையே தேவன்‌ தேடுகிறார்‌. தேன்‌ எவ்வளவு இனிமையானதாக 
இருந்தாலும்‌ தேன்‌ கூட்டை நாம்‌ நெருங்கிச்‌ சென்றால்‌ தேன்க்கள்‌ நம்மை 
கொட்டிவிடும்‌, சரீரத்தில்‌ வீக்கம்‌ உண்டாகிவிடும்‌, அதின்‌ வலியையும்‌ நம்மால்‌ 
பொறுத்துக்கொள்ளமுடியாது, சில நேரங்களில்‌ நமது உயிருக்கும்கூட அது 
ஆபத்தாகிவிடக்கூடும்‌. தேனீக்கள்‌ தனக்காக சேகரித்து வைத்திருக்கும்‌ தேனை 
நாம்‌ எடுக்க முயற்சிக்கும்‌ போது அது நம்மை தாக்கத்தொடங்கிவிடுகின்ற து. 
யாராவது நம்மைக்‌ குறித்ததான காரியங்களில்‌ தலையிடும்போது, நாமும்‌ 
தேனீக்களைப்போல மாறிவிடுகின்றோமா? பாம்புராணியாக இல்லாவிட்டாலும்‌, 
சில நேரங்களில்‌ சிலர்‌ தேனீக்களாக மாறிவிடுவது உண்டு. தேனீயின்‌ தேன்‌ 
இனிமையானதாக இருந்தாலும்‌ சமயம்‌ வரும்போதா அது தன்‌ குணத்தைக்‌ 
காட்டி மனிதர்களைக்‌ கொட்டிவிடுகிறது; அப்பொழுது அது தன்‌ விஷத்தையும்‌ 
வெளிக்காட்டிவிடுகின்றது. 

தம்முடைய வல்லமையை உலகத்தில்‌ ஜனங்களின்‌ 
மத்தியில்‌ வெளிப்படுத்தும்படியாக கர்த்தருடைய கண்கள்‌ இங்கும்‌ 
அங்கும்‌ உலாவிக்கொண்டிருக்கின்றன. தம்முடைய வல்லமையை 
வெளிப்படுத்தும்படியாக கபடற்ற இருதயமுடையவர்களை கர்த்தர்‌ தேடுகிறார்‌. 
ஆனால்‌, உத்தமனாய்‌ இருக்கிறவர்களுக்கு ஆபத்துகள்‌ அதிகம்‌, இதனாலேயே 
அநேகர்‌ உத்தமர்களாய்‌ இருக்க விரும்புகிறதில்லை. என்‌ சிநேகிதரால்‌ நான்‌ 
நிந்திக்கப்பட்டு தேவனை நோக்கிப்‌ பிரார்த்திப்பேன்‌ அவர்‌ எனக்கு மறு 

உத்தரவு அருளுவார்‌ உதீதமனாகிய நீதிமான்‌ பரியாசப்பண்ணப்படுகிறான்‌ 
(யோபு 12:4) என்று யோபு கூறுகின்றானே. நாம்‌ உத்தமர்களாய்‌ இருக்க 
விரும்பினால்‌ அநேகரின்‌ நிந்தனைகளையும்‌ பரியாசமான வார்த்தைகளையும்‌ 
கேட்டாக வேண்டும்‌. யார்‌ எப்படி என்னைப்‌ பேசினாலும்‌ நிந்தித்தாலும்‌ 
தேவனுடைய வல்லமை என்னிலிருந்து வெளிப்படும்படியாக நான்‌ 
உத்தமனாகவே இருப்பேன்‌ என்று நம்மால்‌ சொல்லமுடியுமா? “வல்லமை 
வேண்டும்‌” என்று பாடல்‌ பாடுகின்ற நம்மால்‌, அத்தகைய வல்லமைக்காக 
நிந்தனைகளை மேற்கொள்ள நேரிடும்‌ என்று அறியும்போது, அந்த வல்லமையை 
நாம்‌ பெற்றுக்கொள்ள விரும்புகிறதில்லை. தம்முடைய வல்லமையை 
இந்த பூமியிலே வெளிப்படுத்தும்படியாக தேவனுடைய இருதயம்‌ தினமும்‌ 
துடித்துக்கொண்டிருக்கிறது. 
அநேகர்‌ சொல்லும்‌ அவதூறைக்‌ கேட்டேன்‌, பயஞ்சூழ்ந்திருந்தது; அறிவியுங்கள்‌, 
அப்பொழுதுநாங்கள்‌ அதை அறிவிப்போம்‌ என்கிறார்கள்‌, என்னோடேசமாதானமாயிருந்த 
அனைவரும்‌ நான்‌ தவறிவிழும்பமக்‌ காத்திருந்நு ஒருவேளை இணங்குவான்‌ 
அப்பொழுநு அவனை மேற்கொண்ட, அவனில்‌ குரோதந்தீர்த்துக்கொள்வோம்‌ 
என்கிறார்கள்‌. கர்த்தரோ பயங்கரமான பராக்கிரமசாலியாய்‌ என்னோடு இருக்கிறார்‌. 
ஆகையால்‌ என்னைத்‌ கதுன்பப்பருத்துகிறவர்கள்‌ மேற்கொள்ளாமல்‌ இடறுவார்கள்‌; 
தங்கள்‌ காரியம்‌ வாய்க்காதபடியால்‌ மிகவும்‌ வெட்கப்பருவார்கள்‌; மறக்கப்படாத நித்திய 
இலச்சை அவர்களுக்கு உண்டாகும்‌. (எரே. 20:10:11) 

தனக்குள்‌ காணப்படுகின்ற வியாகுலத்தை எரேமியா அருமையான 
விதத்திலே வர்ணித்து எழுதுகிறான்‌. ஒருவேளை நம்முடைய நிலைமையும்‌ 
எரேமியாவைப்‌ போன்றதாகவே காணப்படக்கூடும்‌. நாம்‌ அறிந்திருக்கிறவர்களே 
நம்மை தூற்றும்படியாகக்‌ காத்துக்கொண்டிருக்கலாம்‌. ஆனாலும்‌, 
கர்த்தரோ நமது சார்பிலேயே இருக்கிறார்‌. என்‌ கால்‌ செம்மையான இடத்திலே 
நிற்கிறது; சபைகளிலே நான்‌ கர்த்தரைத்‌ துதிப்பேன்‌ (சங்கீதம்‌ 26:12) என்று 
தாவீது கூறுகின்றானே. நான்குபுறமும்‌ என்ன நடந்தாலும்‌, அவமானமும்‌ 
அவதூறும்‌ சூழ வந்தாலும்‌, என்னை அறிந்தவர்களும்‌, நான்‌ விழுவதை 
எதிர்பார்த்திருந்தாலும்‌, உத்தமத்திலே கபடற்ற இருதயத்தோடு நடப்பேன்‌ என்று 
நாம்‌ தீர்மானிப்போமானால்‌, நாம்‌ தேவனோடு ஒட்டிக்கொண்டு அவருடைய 
வல்லமையை இந்த பூமியிலே வெளிப்படுத்தமுடியும்‌. நம்முடைய இருதயத்தை 
கபடற்றதாக இருக்க ஐப்புக்கொருப்போமென்றால்‌, தேவ வல்லமை நிச்சயமாகவே 
நம்மிலிருந்து வெளிப்பரும்‌. நதவனுடைய ராஜ்யம்‌ இந்த உலகத்தில்‌ ஸ்திரப்பரும்‌. 

விசுவாசிகளின்‌ ஆவிக்குரிய வாழ்க்கையினைப்‌ பெலப்படுத்தவும்‌, பெரியதோர்‌ 
அறுவடையினை அவர்களைக்‌ கொண்டு தேவராஜ்யத்திற்காக தேசத்திலே 
உண்டாக்கவும்‌ அக்டோபர்‌ 16 முதல்‌ 20 வரையிலான ஐந்து நாட்கள்‌ 
கன்வென்ஷன்‌ கூட்டங்களை நடத்தினோம்‌. “உம்முடைய ராஜ்யம்‌ வருவதாக” 
என்ற கருப்பொருளை மையமாகக்‌ கொண்டு நடத்தப்பட்ட இக்கூட்டங்களில்‌, 
ஜெம்ஸ்‌ பணித்தள விசுவாசிகள்‌ மற்றும்‌ ஊழியர்கள்‌ சுமார்‌ 8000 பேர்‌ பங்கேற்றனர்‌. 
ஒவ்வொரு நாள்‌ காலை தியான வேளையின்போது சகோ. அகஸ்டின்‌ 
ஜெபக்குமார்‌ கர்த்தருடைய செய்தியை அளித்ததுடன்‌, பகற்கூடுகைகளிலும்‌, 
மாலை நேரக்‌ கூடுகைகளிலும்‌ சிறப்புச்‌ செய்தியாளராக அழைக்கப்பட்டிருந்த 
போதகர்‌ ஜான்‌ ஜோசப்‌ தேவ செய்தியைப்‌ பகிர்ந்துகொண்டார்‌. தேவராஜ்யத்தை 
மையமாகக்கொண்டு வழங்கப்பட்ட செய்திகள்‌, ஜனங்கள்‌, மேலும்‌ தங்களைச்‌ 
சுத்திகரித்‌ துக்கொள்ளவும்‌, தேவராஜ்யத்திற்காக செயல்பட தங்களை 
அர்ப்பணிக்கவும்‌ தூண்டியது. 

சிறுவர்களுக்கான சிறப்புக்‌ கூடுகையில்‌ மும்பையைச்‌ சேர்ந்த ரர்‌ 
ட்பலா0615௱ “ஒ॥௦வகா]0 (டே) குழுவினரும்‌, வாலிபர்களுகீகான கூடுகையில்‌ 
சகோ. ராஜு (பெங்களூர்‌) மற்றும்‌ சகோ. மரியோஷ்‌ ஆகியோரும்‌, ஆண்களுக்கான 
கூடுகை மற்றும்‌ குடும்பக்‌ கூடுகைகளில்‌ சகோ. எமர்சன்‌, டா. அசோக்‌, 
சகோ. சுரேஷ்‌ ஆகியோரும்‌ கர்த்தருடைய வார்த்தையைப்‌ பகிர்ந்துகொண்டனர்‌. 
பெண்களுக்கான சிறப்புக்‌ கூடுகையில்‌ சகோதரி ரூபலேகா ஜெபக்குமார்‌ மற்றும்‌ 
சகோதரி அல்மா கிரேஸ்‌ பிரவீன்தாஸ்‌ ஆகியோர்‌ செய்தியளித்தனர்‌. 

மேடையில்‌ நாடகமாக்கப்பட்ட தாவீதின்‌ வாழ்க்கைச்‌ சரித்திரம்‌, 
நடைமுறை வாழ்க்கைக்கு பல சத்தியங்களைப்‌ பாடமாகச்‌ சொல்லித்தந்ததுடன்‌, 
தேவனுடைய ராஜ்யம்‌ வருவதற்குத்‌ தடைகளாகக்‌ காணப்படும்‌ பல 
காரணிகளையும்‌ தெளிவாகச்‌ சுட்டிக்காட்டி, கூடியிருந்தோரை பரிசுத்தத்திற்கு 
நேராக வழிநடத்தியது. பாடல்வேளை மற்றும்‌ ஆராதனைவேளையின்போது 
உன்னதத்தின்‌ தேவனை உற்சாகமாக ஜனங்கள்‌ இணைந்து ஆராதித்ததுடன்‌, 
ஜெப வேளையின்போது சகோ. ராகேஷ்‌, சகோ. பெஞ்சமின்‌, சகோ. பிரவீன்தாஸ்‌ 
ஆகிய தலைவர்கள்‌ முன்நிறுத்திய பல்வேறு ஜெபக்குறிப்புகளுக்காக 
விசுவாசிகள்‌ பாரத்துடன்‌ இணைந்து ஜெபித்தனர்‌. 

விசுவாசிகள்‌ ஒருவருக்கொருவர்‌ தங்களை அறிந்துகொள்ளவும்‌, 
குடும்பமாக ஐக்கியங்கொள்ளவும்‌, ஆண்டவருடைய ராஜ்யத்திற்காக இணைந்து 
ஒருமனதாக செயலாற்ற தங்களை அர்ப்பணிக்கவும்‌ இக்கன்வென்ஷன்‌ 
கூட்டத்தின்‌ ஒவ்வொரு பகுதியும்‌ வழிவகுத்தது. 

இடங்களில்‌ வீட்டுச்சபைகள்‌ நடைபெறுகின்றன. 16 கிராமங்களில்‌ பின்தொடர்‌ 
பணி நிறைவேற்றப்பட்டது. எதிர்ப்புகளின்‌ மத்தியிலும்‌ செய்யப்பட்ட 
ஊழியத்திற்காகத்‌ துதியுங்கள்‌. இப்பணித்தள ஆலயத்தின்‌ சுற்றுச்‌ சுவர்‌ 
கட்டப்படவும்‌, ஊழியத்திற்கு விரோதமாக செயல்படும்‌ கேதார்குப்தா, 
முன்னாபாட்டக்‌, தனஞ்சய்ஷா ஆகியோரின்‌ மனமாற்றத்திற்காகவும்‌, சமுதாய 
அழுத்தங்களின்‌ காரணமாக பின்மாற்றத்தில்‌ சென்றவர்கள்‌ சபைக்கு வரவும்‌, 
வீட்டைவிட்டு ஓடிப்போன சயாமாவின்‌ மகன்‌ சுதிர்‌ வீடு திரும்பவும்‌ ஜெபியுங்கள்‌. 
அ நவம்பர்‌ 2 . பேனிபட்ம 

11 இடங்களில்‌ சுமார்‌ 200 பேருக்கு சுவிசேஷம்‌ கடந்து சென்றது. வலிப்பு 
நோயினால்‌ பாதிக்கப்பட்டு நடமாட முடியாத நிலையிலிருந்த தீபக்குமார்‌ என்ற 
சகோதரனுக்கு அற்புத சுகம்‌ கிடைத்ததற்காகத்‌ துதியுங்கள்‌. சபை ஆராதனை 
நடத்துவதற்கு சொந்தமாக ஆலயம்‌ கட்ட நிலம்‌ கிடைக்கவும்‌, இப்பகுதி 
மக்களின்‌ இரட்சிப்பிற்காகவும்‌, எதிர்ப்புகளை தேவன்‌ மாற்றிப்போடவும்‌, புதிய 
இடங்களில்‌ சுவிசேஷத்திற்கு வழி திறக்கப்படவும்‌ ஜெபியுங்கள்‌. 

ல்‌! 


௮ நவம்பர்‌ 3 டு போக்கரா 
அய 


போக்கரா, குர்ஹர்‌, நயாடோல்‌, பத்னுக்கா ஆகிய இடங்களில்‌ சுவிசேஷக்‌ 
கைப்பிரதிகள்‌ வாயிலாக சுவிசேஷம்‌ அறிவிக்கப்பட்டு, ஆர்வமுள்ளவர்கள்‌ 
மத்தியில்‌ பின்தொடர்‌ ஊழியம்‌ செய்யப்பட்டு வருகிறது. பாவூர்‌ மற்றும்‌ அஜூ 
வார்‌ பகுதியில்‌ பிரச்சார மையத்தின்‌ வாயிலாக சுவிசேஷம்‌ அறிவிக்கப்பட்டது. 


ட வெல்ல சக்ணி 18 வஸ்ள்‌ 206 


மைதிலிக்‌ கோட்டம்‌ காகா ள்‌ 


ஆ நவம்பர்‌ 1 ட பூபரி 


சந்தெளனா, சமெளலி, பபிஹட்‌, சதெளலி, நான்பூர்‌, மபெளர்‌, ஹர்தியா ஆகிய 


மித்லேஷ்குமார்‌ பி.எட்‌ தேர்வில்‌ முதல்‌ மதிப்பெண்‌ எடுத்து வெற்றிபெற தேவன்‌ 
உதவிசெய்தார்‌. சபையாரின்‌ தொடர்‌ ஜெபத்தைக்‌ கேட்ட தேவன்‌, விசுவாசி 
லலிதாவின்‌ மகனிடமிருந்து திருடுபோன 15000 ரூபாயினை மீண்டும்‌ கிடைக்கச்‌ 
செய்தார்‌. லீலா என்ற வாலிபப்‌ பிள்ளைக்கு ஏற்ற மணமகன்‌ கிடைக்கவும்‌, 
இப்பணித்தள ஊழியரின்‌ மகனுடைய சுகத்திற்காகவும்‌ ஜெபியுங்கள்‌. 

ஆ நவர்பர்‌ | ஞ்‌ ஆந்திரதாம 

தனிநபர்‌ ஊழியத்தின்‌ வாயிலாக சீதாதேவி, ஊர்மிளா தேவி, சுமித்ரா தேவி 
ஆகியோர்‌ சுவிசேஷத்திற்குச்‌ செவிகொடுத்து விசுவாசித்து சபைக்கு 
வருகின்றனர்‌. ஞாயிறு வகுப்பு வாயிலாக 100 சிறுவர்கள்‌ விசுவாசத்தில்‌ 
வளர்ந்து வருகிறார்கள்‌. விடுதியில்‌ தங்கியுள்ள சிறுவர்கள்‌ வேதத்தைக்‌ 
கற்று வருகிறார்கள்‌. கர்ப்பமாக இருந்த சூர்ஜிதேவிக்கு ஜெபத்தின்‌ பலனால்‌, 
சுகப்பிரரவத்தின்‌ வாயிலாக ஆண்குழந்தை பிறந்தது. சரீரம்‌ பெலவீனப்பட்டு 
நடமாட முடியாமல்‌ இருந்த சபிதாவின்‌ கணவர்‌ ஜெபத்தின்‌ பலனாக சுகமானார்‌. 
சூதிராதேவிக்குக்‌ காணப்படும்‌ திருமணத்‌ தடைகள்‌ நீங்கவும்‌, குழந்தை 
பாக்கியம்‌ இல்லாதிருக்கிற தாராதேவி ஆசீர்வதிக்கப்படவும்‌ ஜெபியுங்கள்‌. 
௮ நவம்பர்‌ 5 ஓம கஷ்ரைனி 

ப்னி என்ற கிராமத்தில்‌ சுமார்‌ 250 சுவிசேஷப்‌ பிரதிகள்‌ மற்றும்‌ புதிய ஏற்பாடுகள்‌ 
வாயிலாக சுவிசேஷம்‌ அறிவிக்கப்பட்டது. அமர்ஜித்தாஸ்‌, ஷ்யாமாதேவி, 
ஹரேந்திரகுமார்‌, சுதீப்குமார்‌ ஆகியோருக்கு தனிநபர்‌ ஊழியம்‌ செய்யப்பட்டது. 
ஜெம்ஸ்‌ பகல்‌ பாதுகாப்பு மைய ஆசிரியர்கள்‌ மற்றும்‌ மாணவர்கள்‌ அனுதினமும்‌ 
வேதத்தை தியானித்து வருகிறார்கள்‌. 6 மாதங்களாக பிசாசின்‌ கிரியையில்‌ 
சிக்கியிருந்த சுதிராதேவி இயேசுவின்‌ நாமத்தினால்‌ மீட்கப்பட்டதற்காகத்‌ 
துதியுங்கள்‌. புனியாதேவிக்கு இரண்டு முறை 7 மாத கர்ப்பமாக இருக்கும்போதே 
கருச்சிதைவு ஏற்பட்டது; தற்போது 8 மாத கர்ப்பமாக உள்ள அவர்‌ ஏற்ற 
காலத்தில்‌ குழந்தையைப்‌ பெற்றெடுக்க ஜெபியுங்கள்‌. 


% நவம்பர்‌ 6 ட புல்பராஸ்‌ 


சங்கீத்பூர்டொலா,  தோதடிஹ்‌, புஜ்கட்டிடோலோா ஆகிய கிராமங்களில்‌ 
சுவிசேஷம்‌ அறிவிக்கப்பட்டு, செய்யப்பட்ட தொடர்‌ ஊழியத்தின்‌ வாயிலாக 


மூன்று பேர்‌ விசுவாசிகளாகியுள்ளனர்‌. மதன்‌ முக்கியாவின்‌ காணாமல்‌ 
போன 14 வயது மகன்‌ ஜெபத்தினால்‌ திரும்பக்‌ கிடைக்க கர்த்தர்‌ கிருபை 

செய்தார்‌. பேந்தா. இன்டவா கிராமங்களிலுள்ள விசுவாசிகள்‌ வசனத்தில்‌ 
வளரவும்‌, ஞானஸ்நானத்திற்கு தங்களை ஒப்புக்‌ கொடுத்தவர்களுக்காகவும்‌, 
சுவிசேஷத்திற்கு செவிகொடுத்தவர்கள்‌ இரட்சிக்கப்படவும்‌ ஜெபியுங்கள்‌. 


ந நவம்பர்‌ 7 ட ஜைரகர்‌ 


கலுவாஹி, மஹ்தெளர்‌, நரார்‌, ஷேல்ரா, கட்டையா, உஸ்ராஹி, கமலாபரி 
ஆகிய 7 இடங்களில்‌ சுவிசேஷம்‌ அறிவிக்கப்பட்டது. ஆர்வமுள்ளவர்கள்‌ 
மத்தியில்‌ பின்தொடர்‌ ஊழியம்‌ செய்யப்பட்டு வருகிறது. நீலாம்பர்‌ தாக்கூர்‌, 
பச்சிதேவி, ரேணுதேவி ஆகியோர்‌ புதிய தொடர்பில்‌ உள்ளனர்‌. பாம்பு கடியினால்‌ 
பாதிக்கப்பட்டி ருந்த சபிதாகுமாரி ஜெபத்தால்‌ சுகமானார்‌. இப்பணித்தளத்தில்‌ 
சபைக்‌ கட்டுமானப்பணி தடையில்லாமல்‌ விரைவில்‌ முடிவடையவும்‌, 


சுனைனாதேவி, மஞ்சுதேவி ஆகியோரது கடன்‌ பிரச்சினை மாறவும்‌ ஜெபியுங்கள்‌. 


5௩௩௦௩ || கோட்டம்‌ ... நரரதககாகாகாகாகாகானாகாானான 
௮ நவம்பர்‌ 8 ஞு சுஹாடி 

டப்‌ 
மச்சினைன்‌, ஜோதியாபர்‌, சுன்ரதபட்டி ஆகிய கிராமங்களில்‌ முதன்‌ முறையாக 
சுவிசேஷக்‌ கைப்பிரதிகள்‌ மற்றும்‌ புதிய ஏற்பாடு வாயிலாக சுவிசேஷம்‌ 
அறிவிக்கப்பட்டது. லோகோரியா கிராமத்தில்‌ சிவ்பூஜன்‌ வீட்டில்‌ நடைபெறும்‌ 
வீட்டுசபையில்‌ 52 பேர்‌ கலந்துகொண்டு தேவனை ஆஆரரதிக்கிறார்கள்‌. 
துர்காபட்டி கிராமத்தில்‌ தடைகளைத்‌ தாண்டி ஆராதனை நடத்தப்பட்டது. 
அசுத்த ஆவியினால்‌ ஆட்கொள்ளப்பட்ட நீத்து தேவி இயேசுவின்‌ நாமத்தினால்‌ 
விடுதலையானார்‌. ஜாதியை முன்நிறுத்தி விசுவாசிகளுக்கு விரோதம்‌ தெரிவிக்கிற 
மதவாதிகளின்‌ ஆதிக்கம்‌ முறியடிக்கப்படவும்‌, இப்பணித்தள ஊழியரின்‌ 
மனைவிக்கு கழுத்தில்‌ காணப்படும்‌ கட்டி சுகமாகவும்‌ ஜெபியுங்கள்‌. 
ஆ நவம்பர்‌ 8 ல மஜ்ஹவுலியா 
மைஜோலியா பகுதியில்‌ தனித்தாள்‌ ஊழியத்தின்‌ வாயிலாக 10 பேர்‌ சந்திக்கப்பட்டனர்‌. 
கோஜ்வா டோலா, ஜோக்டியா, மாதோபூர்‌ ஆகிய கிராமங்களில்‌ நற்செய்தி 
அறிவிக்கப்பட்டது. சபையில்‌ புதிய ஆத்துமாக்களை தேவன்‌ கொண்டு 
வந்தார்‌. ஐந்து வருடங்களாக பிசாசின்‌ பிடியிலிருந்த சுனைனாதேவி ஜெபத்தின்‌ 
வாயிலாக விடுதலையானார்‌. சுவிசேஷத்திற்கு எதிர்ப்பு தெரிவிக்கிறவர்கள்‌ 
சந்திக்கப்படவும்‌, சபையின்‌ வளர்ச்சிக்காகவும்‌ ஜெபியுங்கள்‌. 


ஜெம்ஸ்‌ சத்தம்‌ 20 நவம்பர்‌ 2018 


[3 ௫ 


ஆ நவம்பர்‌ 10 ஞ்‌ பைரியா 


தும்கடியா, பட்பலியா, பத்கர்வா, பவானிபூர்‌, தில்கவி ஆகிய இடங்களில்‌ 
சுவிசேஷக்‌ கைப்பிரதிகள்‌ மற்றும்‌ பாடல்கள்‌ மூலமாக சுவிசேஷம்‌ 
அறிவிக்கப்பட்டது. சோட்டில்‌ ராம்‌, மனோஜ்‌ ராம்‌, சாவத்திரிதேவி, லலனீராம்‌, 
பிரதீப்‌ குமார்‌, பதாசி தேவி ஆகியோர்‌ ஞானஸ்நானம்‌ பெற்று தேவ நாமத்தை 
மகிமைப்படுத்தினார்கள்‌. 6 கிராமங்களில்‌ பின்தொடர்‌ ஊழியம்‌ செய்யப்பட்டது. 
பாம்பு கடியால்‌ பாதிக்கப்பட்ட சம்பு குமார்‌ ஜெபத்தின்‌ வாயிலாகக்‌ குணமானார்‌. 
ராஜ்குமார்‌ மற்றும்‌ இவரின்‌ நான்கு சகோதரருடைய குடும்பங்களில்‌ வறுமை 


நீங்கவும்‌, அவர்களுக்கு நல்ல வேலை கிடைக்கவும்‌ ஜெபியுங்கள்‌. 
[அ 


உடு பம்‌ 
அ நவம்பர்‌ 11 டட பாகா 


இக்கோட்டத்தின்‌ தலைமையிடமாக இப்பணித்தளம்‌ செயல்படுகிறது. 


டல்‌. 


இக்கோட்டத்தை சேர்ந்த அனைத்து சபை மூப்பர்கள்‌ மற்றும்‌ தன்னார்வ 
ஊழியர்களுக்கான ஒரு நாள்‌ கருத்தரங்கு கூட்டத்தில்‌ 45 பேர்‌ கலந்துகொண்டனர்‌. 
பெத்தியா, பாகா, நுதன்‌, பைரியா, ஜோகாப்பட்டி போன்ற சபைகளிலிருந்து 17 
விசுவாசிகள்‌ ஞானஸ்நானம்‌ பெற்று தேவநாமத்தை மகிமைப்படுத்தினார்கள்‌. 
துதியுங்கள்‌. இப்பணித்தளத்தைச்‌ சுற்றியுள்ள அனைத்து கிராமங்களிலும்‌ 
சுவிசேஷம்‌ அறிவிக்கப்படவும்‌, ஆவிக்குரிய பெண்‌ தலைவர்கள்‌ பயிற்சி 
மையம்‌ பெத்தியாவில்‌ தொடங்கப்பட்டுள்ளது, இதில்‌ கலந்து பயிற்சி எடுக்கிற 
பெண்களின்‌ ஆவிக்குரிய வளர்ச்சிக்காகவும்‌ ஜெபியுங்கள்‌. 


ந நஸ்பர்‌ 12 1. நிமுமியா 


பிர்தி பஜார்‌, பங்கரி, சேகோனா, மகுவாயி, சப்ஹி ஆகிய கிராமங்களில்‌ 
முதல்‌ முறையாக நற்செய்தி அறிவிக்கப்பட்டது. இதன்‌ வாயிலாக 
ராம்பச்சன்‌ ராம்‌, லலன்‌ பிரசாத்‌, முன்னா யாதவ்‌, கமலேஷ்‌ சர்மா ஆகியோர்‌ 
கிறிஸ்துவின்‌ மந்தையில்‌ இணைந்துள்ளனர்‌. தொடர்ந்து மரணத்தைச்‌ 
சந்தித்துகொண்டிருந்த உமாசங்கர்‌ குடும்பத்திலுள்ள சாபங்கள்‌ மாறவும்‌, 
நிமுயியா சபை வாயிலாக நடைபெற்ற ஆராதனையில்‌ கலந்துகொண்ட 100 
ஆத்துமாக்களும்‌ விசுவாசத்தில்‌ உறுதியாயிருந்து கிறிஸ்துவில்‌ வேரூன்றவும்‌, 
இப்பகுதியில்‌ தையல்‌ பயிற்சி மையம்‌, பள்ளிக்கூடம்‌ போன்ற சில சமூக 
சேவைகள்‌ ஆரம்பிக்கப்படவும்‌ ஜெபியுங்கள்‌. 


ஜெம்ஸ்‌ சத்தம்‌ 21 நவம்பர்‌ 2018 


பி 


ஆ நவம்பர்‌ 13 ஞ்‌ யோகாப்பட்மு 


புதிதாக நான்கு பேர்‌ மனந்திரும்பி விசுவாச வாழ்விற்குள்‌ வந்துள்ளனர்‌. 
ஐந்து இடங்களில்‌ தொடர்‌ ஊழியமும்‌, தபியா, பவானிபூர்‌, பகட்டுவா, 
துலார்பட்டி, மிசிடோலா போன்ற பகுதியில்‌ சுவிசேஷக்‌ கைபிரதிகள்‌ மற்றும்‌ 
புதிய ஏற்பாடு வாயிலாக நற்செய்தி அறிவிக்கப்பட்டது. இயேசுவை சொந்த 
இரட்சகராக ஏற்றுக்கொண்டு ஆறு பேர்‌ ஞானஸ்நானம்‌ பெற்று தேவ 
நாமத்தை மகிமைப்படுத்தினர்‌. மாயா பிசாசின்‌ தொந்தரவிலிருந்து ஜெபத்தின்‌ 
வாயிலாக விடுதலை பெற்றார்‌. புதிதாக சுவிசேஷம்‌ கேட்டவர்கள்‌ கிறிஸ்துவின்‌ 
மந்தையில்‌ இணையவும்‌, அநேக நாட்களாக வியாதிப்‌ படுக்கையில்‌ இருக்கிற 
தர்ம புதியா என்ற சகோதரனின்‌ சுகத்திற்காகவும்‌ மற்றும்‌ திருமுழுக்குப்பெற 
ஆயத்தமாமிருக்கிற 7 விசுவாசிகளுக்காகவும்‌ ஜெபியுங்கள்‌. 

ஆ நவம்பர்‌ 14 ஞி சப்வா 

சேம்ரியா, போலாசப்ரா, சுகொலி, தோத்ராட்‌, பர்வரியா ஆகிய கிராமங்களில்‌ 
நற்செய்தி அறிவிக்கப்பட்டது. ஐந்து கிராமங்களில்‌ பின்தொடர்‌ ஊழியம்‌ 


செய்யப்பட்டதுடன்‌, படக்காட்சியின்‌ வாயிலாக சுவிசேஷம்‌ அறிவிக்கப்பட்டது. 
நீத்து ராம்‌ மஞ்சள்‌ காமாலை நோயிலிருந்தும்‌, அவருடைய மகன்‌ வர்மா 
பிசாசின்‌ பிடியிலிருந்தும்‌ விடுதலையாயினர்‌. நான்கு பேர்‌ இயேசு கிறிஸ்துவை 
ஏற்றுக்கொண்டனர்‌. சபவா மற்றும்‌ சுகொலி ஆகிய பஞ்சாயத்திலுள்ள எல்லா 
கிராமங்களிலும்‌ சுவிசேஷத்திற்கு வாசல்‌ திறக்கப்படவும்‌, அநேக ஆத்துமாக்கள்‌ 
கிறிஸ்துவின்‌ மந்தையில்‌ சேரவும்‌ ஜெபியுங்கள்‌. 
போஜ்புரி || கோட்டம்‌ ந 
நி நவம்பர்‌ 15 பயக மஹாுவா 

டப்‌ 
முஸ்தாபாபூர்‌ பகுதியில்‌ சுவிசேஷப்‌ புத்தகங்கள்‌ மற்றும்‌ புதிய ஏற்பாடு வாயிலாக 
நற்செய்தி அறிவிக்கப்பட்டது. 11 கிராமங்களில்‌ விசுவாசிகளின்‌ வீடுகளில்‌ 
ஜெபக்‌ கூடுகை நடத்தப்பட்டது. வீடுகளைச்‌ சந்தித்து சபை ஆராதனையில்‌ 
கலந்துகொள்ள அழைப்பு விடுத்ததின்‌ மூலம்‌ அநேகர்‌ கிறிஸ்துவில்‌ வாஞ்சை 
காட்டுகின்றனர்‌. கீதாதேவி மற்றும்‌ தெளலத்தேவி ஆகியோர்‌ திருமுழுக்குப்‌ 
பெற்றனர்‌. கிராமத்தில்‌ காணப்படும்‌ எதிர்ப்புகளை எதிர்கொள்ள தேவனின்‌ 
வழிநடத்துதல்‌ இவர்களுக்கு கிடைக்கவும்‌, இப்பணித்தள ஊழியருக்கு 
குடலிறக்கப்‌ பாதிப்பிலிருந்து சுகம்‌ கிடைக்கவும்‌ ஜெபியுங்கள்‌. 


ஜெம்ஸ்‌ சத்தம்‌ 22 நவம்பர்‌ 2018 


[அ 
ஆ நவம்பர்‌ 16 ஓம சரையா 

சுவிசேஷக்‌ கைப்பிரதிகள்‌ மற்றும்‌ புதிய ஏற்பாடு வாயிலாக சுமார்‌ 200 
பேருக்கு சுவிசேஷம்‌ கடந்து சென்றது. பெண்கள்‌ கூட்டம்‌ மற்றும்‌ சிறப்பு 
உபவாசக்கூட்டம்‌ சபையில்‌ நடத்தப்பட்டன. 6 பேர்‌ இயேசு கிறிஸ்துவை 
இரட்சகராக ஏற்றுக்கொண்டு கிறிஸ்துவின்‌ மந்தையில்‌ இணைந்துள்ளனர்‌. 
விமலேஷ்‌ வீட்டில்‌ ஜெபத்தின்‌ வாயிலாக பிசாசின்‌ தொல்லையிலிருந்து விடுதலை 
கிடைத்தது. மனநிலை பாதிக்கப்பட்டிருந்த ரமேஷ்‌ தொடர்‌ ஜெபத்தின்‌ 
வாயிலாக சுகம்‌ பெற்றார்‌; துதியுங்கள்‌. விசுவாசத்தில்‌ சோர்ந்து போயிருக்கும்‌ 
விசுவாசிகள்‌ மீண்டும்‌ விசுவாசத்தில்‌ உறுதிப்படவும்‌, லலன்பாஸ்வான்‌ குடும்பம்‌ 


பிசாசின்‌ தொல்லையிலிருந்து விடுதலை பெறவும்‌ ஜெபியுங்கள்‌. 


ஆ நவம்பர்‌ 17 ஞ்‌ ஜமால்பூர்‌ 


லஷ்மன்பூர்‌, கிருப்காஹ்‌, படிஆஷிக்பூர்‌, தெளலத்பூர்‌, பரித்பூர்‌ ஆகிய இடங்களில்‌ 
வீட்டு சபைகள்‌ நடத்தப்பட்டு வருகிறது. பிரச்சார மையத்தின்‌ வாயிலாக 
சுவிசேஷம்‌ அறிவிக்கப்பட்டது. ஜகதீஷ்பூர்‌, நெளவாவ்கரி, லஷ்மன்பூர்‌, 
தெளலதீபூர்‌, படிகோவிந்தாபூர்‌, பூல்கா, படி ஆஷிக்பூர்‌, பரித்பூர்‌ ஆகிய கிராமங்களில்‌ 
பின்தொடர்‌ ஊழியம்‌ செய்யப்பட்டது. கிருப்காஹ்‌ பகுதியில்‌ ஜெபக்‌ கூட்டம்‌ 
நடத்தப்பட்டதில்‌ 40 பேர்‌ கலந்து கொண்டனர்‌. மருத்துவர்கள்‌ குழந்தை 
பெற்றெடுக்க முடியாது என்று கூறிய நிலையில்‌, பரம மருத்துவர்‌ சீமாவின்‌ 
கர்ப்பத்தை ஆசீர்வதித்தார்‌. சரிதா, ரஜனி, உத்தம்‌ ஆகியோருக்குக்‌ காணப்படும்‌ 
திருமணத்‌ தடைகள்‌ நீங்கி ஏற்ற வாழ்க்கைத்‌ துணை கிடைக்கவும்‌, 
சிறுவர்கள்‌ கிறிஸ்துவுக்கு தங்களை அர்ப்பணிக்கவும்‌ ஜெபியுங்கள்‌. 

௮ நவம்பர்‌ 10 ஞு லால்கஞ்‌ 

16 கிராமங்களில்‌ பின்தொடர்‌ ஊழியம்‌ செய்யப்பட்டது. சுவிசேஷக்‌ 
கைப்பிரதிகள்‌ மற்றும்‌ புதிய ஏற்பாடு வாயிலாக 220 பேருக்கு நற்செய்தி 
அறிவிக்கப்பட்டது. விகாஷ்குமார்‌, சமித்குமார்‌, வினோத்குமார்‌, ஜித்தேந்திரசிங்‌, 
அமீர்பாஸ்வான்‌, சீதாதேவி, சாந்தனிகுமாரி ஆகியோர்‌ தனிநபர்‌ ஊழியத்தின்‌ 
வாயிலாக சந்திக்கப்பட்டனர்‌. இரண்டு இடங்களில்‌ இரவுக்‌ கூடுகையும்‌, 
உபவாசக்கூடுகையும்‌ சிறப்பாக நடைபெற்றன. புதிதாக சுவிசேஷம்‌ கேட்டவர்கள்‌ 
கிறிஸ்துவின்‌ மந்தையில்‌ இணையவும்‌, காஜல்‌, கஞ்சன்‌, ஜித்தேந்திரன்‌, 
நிதேஷ்‌, தீபக்‌, விகாஷ்‌, வர்ஷாகுமாரி ஆகியோரின்‌ திருமணத்ீதிற்காகவும்‌, 
சுவிசேஷத்திற்கு புதிய இடங்களில்‌ வழி திறக்கப்படவும்‌ ஜெபியுங்கள்‌. 


ஜெம்ஸ்‌ சத்தம்‌ 23 நவம்பர்‌ 2018 


இ 


ஆ நவம்பர்‌ 19 ஓ ஃபதுவா 


தனிநபர்‌ ஊழியத்தின்‌ வாயிலாக 85 பேருக்கு சுவிசேஷம்‌ அறிவிக்கப்பட்டது. 
அந்தகாரத்தின்‌ பிடியிலிருந்த ஜந்து பேர்‌ கிறிஸ்துவுக்குச்‌ சொந்தமாயினர்‌. 
ரேபுரா, மக்சூத்பூர்‌, மெளஜிபூர்‌, சோனாரூ, பத்துஹா பஜார்‌, ஈஸோபூர்‌ ஆகிய 
இடங்களில்‌ பின்தொடர்‌ ஊழியம்‌, வீட்டு கூட்டங்கள்‌ நடைபெற்றன. விசுவாசி 
ஜைலாஷ்தேவிக்கு தனியார்‌ பள்ளியில்‌ வேலை கிடைத்துள்ளது. சூனாதேவி 
மூல  வியாதியிலிருந்து சுகம்‌ பெற்றார்‌; துதியுங்கள்‌. பிரமிளாதேவிக்கு 
சிறுநீரகக்‌ கல்‌ பாதிப்பிலிருந்து சுகம்‌ கிடைக்கவும்‌, இப்பணித்தள ஆலயம்‌ 
பழுதுபார்கீகப்படவும்‌ மற்றும்‌ புதிதாக சுவிசேஷத்தால்‌ சந்திக்கப்பட்ட 
கிராமங்களில்‌ செய்ய இருக்கின்ற பின்தொடர்‌ பணிக்காகவும்‌ ஜெபியுங்கள்‌. 
% நவம்பர்‌ 20 ஓ சவாஜ்பூர்‌ 
போட்ஹி, தேவ்குலி, பபெளல்‌, சலார்பூர்‌ போன்ற பகுதியில்‌ வீட்டு சபைக்‌ 
கூடுகை நடத்தப்பட்டன. ஆரோபூர்‌, சமர்சகியா, போட்ஹி, தேவ்குலி, பபெளல்‌, 
கராயி, சலார்பூர்‌ ஆகிய கிராமங்களில்‌ செய்யப்பட்ட பின்தொடர்‌ ஊழியத்தின்‌ 
வாயிலாக 24 பேருக்கு சுவிசேஷம்‌ கடந்து சென்றது. பணித்தளத்தில்‌ மூன்று 
நாட்கள்‌ சிறப்பு உபவாசக்‌ கூட்டம்‌ நடத்தினோம்‌. அன்மோல்குமார்‌ மற்றும்‌ 
சுஜாந்திதேவி ஜெபத்தின்‌ வாயிலாக உடல்நிலை பாதிப்பிலிருந்து சுகம்‌ 
பெற்றனர்‌. ஆராதனை நடத்த உதவியாக ஆலயம்‌ கட்டப்படவும்‌, விபத்தில்‌ 
தலையில்‌ காயம்‌ ஏற்பட்டதோடு கால்‌ எலும்பு முறிவு ஏற்பட்டுள்ள சித்ரஞ்சன்‌ 
ரவிதாஸ்க்கு விரைவில்‌ சுகம்‌ கிடைக்கவும்‌, பிரமிளாதேவி குடும்பத்தில்‌ 
காணப்படும்‌ குழப்பங்கள்‌ நீங்கி சமாதானம்‌ நிலவவும்‌ ஜெபியுங்கள்‌. 
௮ நவம்பர்‌ 21 பக மோகமா 

டப்‌ 
தனிநபர்‌ ஊழியத்தின்‌ வாயிலாக சந்திக்கப்பட்ட பிரகாஷ்மெகத்தோ, கன்ஜ்‌ 
பாஸ்வான்‌, ராம்நரேஷ்‌, மேகனாத்‌ மெகத்தோ, பிரித்தம்‌ மெகத்தோ ஆகியோர்‌ 
சபைக்கு வருகின்றனர்‌. சுவிசேஷப்பிரதிகள்‌ வாயிலாக சுமார்‌ 200 பேருக்கு 
சுவிசேஷம்‌ அறிவிக்கப்பட்டது. கீதாதேவிக்கு இரத்தப்போக்கிலிருந்து ஜெபத்தின்‌ 
வாயிலாக சுகம்‌ கிடைத்தது. சமுதாயத்திற்கும்‌ கிராமத்‌ தலைவருக்கும்‌ 
பயந்து விசுவாசத்திலிருந்து பின்மாற்றமடைந்திருக்கும்‌ விசுவாசிகளுக்காகவும்‌, 
சரோஜாதேவிக்கு குழந்தைச்‌ செல்வம்‌ கிடைக்கவும்‌, பூனம்தேவியின்‌ கணவர்‌ 
குடிப்பழக்கத்திலிருந்து விடுதலையாகவும்‌ மற்றும்‌ இப்பணித்தள ஊழியரின்‌ 
மகன்‌ ராஜுரஞ்சனின்‌ கல்லூரி படிப்பிற்காகவும்‌ ஜெபியுங்கள்‌. 


ஜெம்ஸ்‌ சத்தம்‌ 24 நவம்பர்‌ 2018 


[3 
ட்ப 


ஆ நவம்பர்‌ 28 1 1 பாட்டம்‌ 


இங்கிலிஷ்‌ பாட்டம்‌ பகுதியில்‌ ஜெபக்‌ கூடுகையும்‌, ரகுனாத்சிங்டோலா மற்றும்‌ 
பின்டோலி பாட்டம்‌ பகுதியில்‌ குடும்பக்‌ கூடுகையும்‌ நடத்தப்பட்ட து. அம்பேத்கர்‌ 
பாட்டம்‌, மஹ்மதா, லோஹச்சாபாட்டம்‌, சிரையாபாத்‌, இங்கிலீஷ்‌ பாட்டம்‌, 
ரகுனாத்சிங்டோலா, பின்டோலிபாட்டம்‌ ஆகிய இடங்களில்‌ பின்தொடர்‌ ஊழியம்‌ 


செய்யப்பட்டு விசுவாசிகளுடைய வீடுகளில்‌ ஜெபக்கூட்டம்‌ நடத்தப்பட்டது. புதிய 
ஏற்பாடு மற்றும்‌ சுவிசேஷக்‌ கைபிரதிகள்‌ வாயிலாக 175 பேருக்கு சுவிசேஷம்‌ 
கடந்து சென்றது. இப்பணித்தளத்தில்‌ சொந்தமாக ஆலயம்‌ கட்டுவதற்கு 
நிலம்‌ கிடைக்கவும்‌, திருமணமாகி நான்கு வருடங்களாக குழந்தை பாக்கியம்‌ 
இல்லாதிருக்கும்‌ ராஜேஷ்‌ - சுனிதாதேவி தம்பதியினருக்காகவும்‌ ஜெபியுங்கள்‌. 
ஆ நவம்பர்‌ 83 ஓ முஸாப்பர்பூர்‌ 

சேர்பூர்‌, பங்காடோலி, கலம்பாக்‌, தாதாசெளக்‌, மிதன்புரா, பேலா, லஷ்மிநாராயண்‌, 
நெளகலி, சந்தீவாரா, பாலுகாட்‌, சோனார்பட்டி, குசுருப்பூர்‌ ஆகிய கிராமங்களில்‌ 
வீடுகளில்‌ ஜெபம்‌ ஏறெடுக்கப்பட்டது. சோபாதேவி மற்றும்‌ முன்னிதேவி 
குடும்பத்தினர்‌ புதிதாக விசுவாச குடும்பத்தில்‌ அங்கமாயினர்‌. திருமணமாகி 4 
வருடங்களுக்குப்‌ பிறகு விசுவாசி அம்ருத்தா தேவிக்கு சுகப்பிரசவத்தில்‌ ஆண்‌ 
குழந்தை பிறந்ததற்காகத்‌ துதியுங்கள்‌. படித்தும்‌ வேலையின்றி இருக்கும்‌ 
விசுவாச வாலிபர்களுக்கு வேலை வாய்ப்புகள்‌ கிடைக்கவும்‌, முஸாப்பர்பூர்‌ 
சபையின்‌ வழக்குகள்‌ விரைவில்‌ முடிவடையவும்‌ ஜெபியுங்கள்‌. 


௮ நவம்பர்‌ 84 டூ யார்பூர்‌ 


ஜ.ஜி.எம்‌.எஸ்‌, பி.எம்‌.சி மற்றும்‌ ஸ்ரீராம்‌ ஆகிய 8 மருத்துவமனைகளுக்குச்‌ 
சென்று நோயாளிகளை சந்தித்து ஜெபித்து வந்தோம்‌. யார்பூர்‌ சபையில்‌ மூன்று 
நாள்‌ உபவாசக்‌ கூட்டம்‌ நடைபெற்றது. சுமார்‌ 88 பேர்‌ கலந்துகொண்டனர்‌. 
சதிகலி மற்றும்‌ சதர்கலி ஆகிய கிராமங்களில்‌ முதன்‌ முதலாக சுவிசேஷம்‌ 
அறிவிக்கவும்‌, 9 கிராமங்களில்‌ பின்தொடர்‌ ஊழியம்‌ செய்யவும்‌, சகோதரி தயா 
உடல்நிலை பாதிப்பிலிருந்தும்‌, பப்பு பிசாசின்‌ தொல்லையிலிருந்தும்‌ விடுதலை 
பெற்றமைக்காகத்‌ துதியுங்கள்‌. யார்பூர்‌ மற்றும்‌ பஜார்சமிதி பகுதியில்‌ ஆலயம்‌ 
கட்டப்படவும்‌, மண்டு, கனு, ராஜா, டைட்டஸ்‌, பூமன்‌ ஆகிய வாலிபர்கள்‌ 


தவறான பாதையிலிருந்து மனநீதிரும்பவும்‌ ஜெபியுங்கள்‌. 


ஜெம்ஸ்‌ சத்தம்‌ 25 நவம்பர்‌ 2018 


ஆ நவம்பர்‌ 85 ஞு மக்தம்பூர்‌ 
இப்பணித்தளத்தில்‌ செயல்பட்டுவரும்‌ ஜெம்ஸ்‌ செயல்பாட்டு மையம்‌ 4 ஆண்டு 
நிறைவு விழா ஆராதனை சிறப்பாக நடைப்பெற்றது. தகினிப்ஹா மற்றும்‌ 
தக்ரா ஆகிய இடங்களில்‌ உள்ள இந்தி மீடியம்‌ பள்ளிகளில்‌ நடத்தப்பட்ட 
சிறப்புக்‌ கூட்டத்தின்‌ வாயிலாக சுவிசேஷம்‌ கடந்து சென்றது. கணினி 
துறைக்கு வரும்‌ மாணவர்கள்‌ ராகேஷ்‌, ரோஹித்‌, ஆனந்த்‌, ரெளஷன்‌, மோகன்‌ 
குல்லு சசுகுமார்‌ ஆகியோர்‌ இரட்சிக்கப்படவும்‌, விசுவாசிகளின்‌ வயல்களில்‌ 
நல்ல விளைச்சல்‌ கிடைக்கவும்‌ ஜெபியுங்கள்‌. 


ந நவம்பர்‌ 26 ட ெல்வரா 
ப்‌ (த 

பெல்வரா மற்றும்‌ பட்னா செயல்‌ மைய ஊழியங்கள்‌ சிறப்பாக நடைபெற்று 

வருகின்றது. விசுவாசிகளின்‌ குடும்பங்களைச்‌ சந்தித்து ஜெபக்‌ கூடுகைகள்‌ 


மற்றும்‌ வீட்டு சபைகள்‌ நடத்தி வருகிறோம்‌. சபையில்‌ 8 நாட்கள்‌ சிறப்பு 


உபவாசக்‌ கூட்டம்‌ நடத்தப்பட்டன. புதிதாக இரண்டு பேர்‌ விசுவாசத்திற்குள்‌ 
வந்துள்ளனர்‌; மாணவிகள்‌ தையல்‌ பயிற்சியை ஆர்வத்துடன்‌ கற்று 
வருகிறதற்காகத்‌ துதியுங்கள்‌. சபை கட்டுவதற்கு சொந்தமாக நிலம்‌ 
கிடைக்கவும்‌, மாணவிகளின்‌ ஆவிக்குரிய முன்னேற்றத்திற்காகவும்‌ ஜெபியுங்கள்‌. 


நேபாள்‌ ஊழியங்கள்‌ ... நறை 


[3 


லப்‌ 


% நவம்பர்‌ 27 ஓம ஜாபாஹா 


வடினியா, பர்வானிபுர்‌, பஹடிவாலா ஆகிய கிராமங்களில்‌ சுவிசேஷக்‌ கைப்பிரதிகள்‌ 
மற்றும்‌ புதிய ஏற்பாடு வாயிலாக சுவிசேஷம்‌ அறிவிக்கப்பட்டது. பின்தொடர்‌ 
ஊழியத்தின்‌ வாயிலாக புதிய தொடர்புகள்‌ கிடைத்துள்ளது துதியுங்கள்‌. 
நேபாள்‌ தேசத்தில்‌ மூன்று கோடி ஆதிவாசிமக்கள்‌ வசிக்கிறார்கள்‌, ஏழு 
பிரதேசங்களாக பிரிக்கப்பட்டுள்ளது, 77 மாவட்டங்களாக பிரிக்கப்பட்டுள்ளது. 
நேபாள்‌ தேசம்‌ புத்த மதபக்தர்களால்‌ நிறைந்துள்ளது, பார்ப்பதற்கு அழகான 
தேசமாக காணப்படுகிறது. அதிக பாவ பழக்கவழக்கங்களால்‌ நிறைந்து 
காணப்படுகிறது, இத்தேசத்தின்‌ எழுப்புதலுக்காக ஜெபியுங்கள்‌. 

இ 


ஆ நவம்பர்‌ 28 ச கராஞ்சுலி 
ரில த 

சுவிசேஷம்‌ அறிவிக்கப்பட்டுவந்த கிராமங்களில்‌ பின்தொடர்‌ ஊழியம்‌ 
செய்யப்பட்டது. கரம்சுளி கிராமத்தில்‌ விசுவாசி சகோதரன்‌ புதிதாக கட்டிய 
வீட்டு பிரதிஷ்டையில்‌ கலந்து கொண்டவர்கள்‌ மத்தியில்‌ சுவிசேஷம்‌ 
அறிவிக்கப்பட்டது. தொடர்‌ ஊழியத்தின்‌ வாயிலாக தொடப்பட்ட. ராம்‌, சமிர்‌, சீதா 
ஆகியோர்‌ இயேசுவை ஏற்றுக்கொண்டதற்காகவும்‌, மூன்று நாட்கள்‌ உபவாசக்‌ 
கூட்டம்‌ ஆசீர்வாதமாக நடைபெற்றதற்காகத்‌ துதியுங்கள்‌. இப்பகுதியில்‌ சபை 
கட்டப்படவும்‌, நேபாள்‌ தேசத்தில்‌ சுவிசேஷத்திற்கு இருக்கும்‌ எதிர்ப்புகள்‌ 
மாறவும்‌, விசுவாசிகள்‌ விசுவாசத்தில்‌ உறுதியாயிருக்கவும்‌, இப்பணித்தள 
ஊழியருடைய மனைவியின்‌ சுகத்திற்காகவும்‌ ஜெபியுங்கள்‌. 

ல 
௮ நவம்பர்‌ 29 த ஹெடெளபா 

ப 
காமனே, சிசாயிடோல்‌, சிமின்ட்ரோடு, பரேஸ்டரி போன்ற கிராமங்களில்‌ தடையின்றி 
வீட்டு ஜெபக்கூட்டம்‌ நடத்தப்பட்டது. புதன்கிழமை நடைபெறும்‌ பெண்கள்‌ 


கூட்டம்‌ கர்த்தருடைய கிருபையால்‌ தடையில்லாமல்‌ நடைபெற்றுவருகிறது. 
சுஜ்சாயி கிராமத்தில்‌ ஊழியத்திற்கும்‌, விசுவாசிகளுக்கும்‌ இருந்த எதிர்ப்புகள்‌ 
தொடர்‌ ஜெபத்தால்‌ மாறிவிட்டது. துதியுங்கள்‌. நேபாள்‌ தேசத்திலுள்ள அரசாங்க 
அதிகாரிகளின்‌ இரட்சிப்பிற்காகவும்‌, திருமுழுக்குப்பெற ஆயத்தமாக இருக்கிற 
புதிய விசுவாசிகளுக்காகவும்‌, சபைக்கு வரும்‌ நோயாளிகள்‌ சுகமாகவும்‌ மற்றும்‌ 
புதிய இடங்களில்‌ வீட்டுக்‌ கூட்டங்கள்‌ ஆரம்பிக்கப்படவும்‌ ஜெபியுங்கள்‌. 


அ நவம்பர்‌ 30 ஞ்‌ ஹீராமுனி 


மைனாதோடா என்ற கிராமத்தில்‌ விசுவாசி சகோதரிகள்‌ உதவியுடன்‌ சுவிசேஷக்‌ 
கைப்பிரதிகளின்‌ வாயிலாக நற்செய்தி அறிவிக்கப்பட்டது. ஸ்திபூர்‌, பிப்பல்‌ டன்டா, 
தாப்கே டன்டா ஆகிய கிராமங்களில்‌ பின்‌ தொடர்‌ ஊழியம்‌ செய்யப்பட்டது. 
விசுவாசி சகோதரன்‌ பதமிற்கு பாம்பு கடித்தபோதும்‌ சரீர முழுவதும்‌ விஷம்‌ 
பரவாமல்‌ கர்த்தர்‌ பாதுகாத்ததற்காக துதியுங்கள்‌. பஸ்திபூர்‌ மற்றும்‌ பிபல்‌ 
டாட்டா கிராமத்தில்‌ திறந்தவெளி சுவிசேஷக்கூட்டங்கள்‌ நடத்தப்படவும்‌, 
நேபாளில்‌ நடைபெறும்‌ ஊழியங்களில்‌ கர்த்தரின்‌ கரம்‌ வெளிப்படவும்‌, 
பிறப்பிலிருந்தே வியாதியாக இருக்கிற இப்பணித்தள ஊழியரின்‌ மூத்த மகள்‌ 
மீது கர்த்தருடைய கிருபை ஊற்றப்பட்டு பூரண சுகமாகவும்‌ ஜெபியுங்கள்‌. 

டப பழகு யெண்கள்‌ படமே 


வில 


ச௫ாட்பி அடிகடபர்‌ அவைல்குவாப்‌. 

கணிய்பிரகி ரூ10 
ஆண்ரு ஈந்த ரூப 


திலா்ப்‌ 7 


இப்பால்‌ 

8௦௩௯ 0. 8. 8*. : 06184 234567 


பிடிர்வர ரு & 0வரரா சொல்ற : 0ஸ்‌ர-௦0- 3] 

8. சமசி சொக்கு ளாகடர்பா மாடு 


1௦ 


பதக்க்க்க்க்கக்க்க்க்க்க்கக்க க க்க்க்கக்க்க்கக்க்கக்க்க்க்க்க்க்க்க்க்கக்கக்க்கக்கக்கக்க்ககக்கக்கக்கக்க்க்க்க்க்க்க்க்க்‌ 
பதத்க்கக்க்கக்க்க்க்க்க்கக்க்கக்க்க்கக்கக்கக்கக்க்க்க்க்க்கக்க்க்க்கக்க்க்க்கக்கக்கக்க்க்க்க்க்க்க்க்க்க்க்க்க்க்க்க்க்க்க்‌? 
பதக்க க்க்கக்க்க்க்க்க்கக்ககக்க்க்கக்க்க்கக்க்கக்க்க்க்க்க்க்க்க்க்கக்கக்க்கக்கக்கக்க்கக்க்கக்கக்க்க்க்க்க்க்க்க்க்க்க்‌? 


க்‌, ௫ 


